
Mankanakrita Shiva Stuti 1

मङ्गलकृता १ शिवस्तुतिः

Document Information



Text title : Mankanakrita Shiva Stuti 1

File name : mankaNakRRitAshivastutiH1.itx

Category : shiva, stuti, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 9 | 8-18||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

मङ्गणकृता १ शिवस्तुतिः



(शिवरहस्यान्तर्गते ईश्वराख्ये)

मङ्गणः

हे शम्भो भगवन्महेश गिरिजाजाने न जाने विभो
त्वत्तत्त्वं शशिसङ्गरञ्जितमहागङ्गातरङ्गोद्यत ।
विद्युत्पुञ्जसमाधिकावृतजटाजूटं निटालेक्षणं
देवं देवशिखामणे गरगलोदारं हरं शङ्करम् ॥ ८ ॥

मारापारशरातिभीकरकणासारेण संहारिणं
भो भर्ग त्रिजगच्छरण्य चरणाम्भोजप्रभाभावतः ।
भस्मोद्धूलित कामिनीवरधृतार्धाङ्गाङ्गसङ्ग प्रभो
त्वत्तो वेद्मि न चैव देव कुसुरोदारं वरं पामरम् ॥ ९ ॥

हारं धीरतरं ममैव हृदयं जानासि शम्भोऽधुना
वीक्षाशिक्षितमन्मथान्धकपुरं दक्षादिदीक्षापहम् ।
त्र्यक्षं भिक्षितमौनियोषितमुमाकान्तं क्षपेशाङ्कितं
उक्षाङ्गस्थितमप्रमेयविभवाध्यक्षं हि वीक्षे कदा ॥ १० ॥

भक्षीभूतगरं भवार्णवहरं पक्षीन्द्रवाहार्चितम् ॥ ११ ॥

सोमावतंस वरसामसुगीत शम्भो
निर्धूतकाम गिरिजापरिपूर्णकाम ।
निः सीमभूममहिमन् भगवन्नमस्ते
त्वं व्योमधाम गरिमालधिमासमश्न ॥ १२ ॥

त्वच्छासनं भसितमेव भवादिरोग-
संशामनं शमनभेदनमेव शम्भो ।
तद्भेषजं भवति भूतिकरं महेश
पारं भवेद्भवसारित्यतितारणाय ॥ १३ ॥

लिम्पन्निलिम्पपदवीमदवीयसीं वै
 यात्येव तद्भसितभालतलो हि ऽपि जन्तुः ।
 मृत्स्नामलीकतिलकं त्वलिके हि विभ्र-
 त्कृत्स्नं महाघनिचयं स लभेत शम्भो ॥ १४ ॥
 यो नित्यं भसितत्रिपुण्ड्ररहितो हा आहिताग्नावधो
 (यो नित्यं भसितत्रिपुण्ड्ररहितो वह्नौ जुहोति द्विजः)
 भग््नो यात्यनुवासरं स नितरां नग््नो विभूतिं विना ।
 शावास्पृश्यसमं तदीयमधुना देहं हि दाहोपमं
 हा हा हन्त भवेत पातककरं त्र्यक्षाधुनाद्रक्षये ॥ १५ ॥
 (हा हा हन्त भवेत पातककरं त्र्यक्षाद्य पश्याम्यहम्) ॥ १५ ॥
 तस्यानुक्षणदुर्मुखाधममुखं दृष्टं च दुःखास्पदं
 यात्येवानुदिनं स शावजमहास्पृश्योपमः सूतकी ।
 घोरां याति च यातनां यमकृतां निःसीमकामातिगां
 तस्योद्धारपरम्परासु न हरिर्वाचां पतिर्नो सुराः ॥ १६ ॥
 भाण्डास्तर्क वितर्ककर्कशधियो भस्मत्रिपुण्ड्रोज्जिता-
 स्ते सौर्युद्धतबाहुदण्डविधृतप्रोच्चण्डदण्डाहताः ।
 धाराखड्ग निपातनाधममहामुण्डादिषण्डाकुलाः
 कोदण्डोरुशराभिघातसुमहादेहा द्रवन्त्यार्तवत् ॥ १७ ॥
 शिवार्चनपरौ करौ शिवविलोकने लोचने
 शिवध्वनिपरे श्रुती शिवनमोविनोदं शिरः ।
 अहो परमदुर्लभं किमपि भाग्यमस्मादृशां
 शिवैकविषयं मनः शिवपतिव्रता भारती ॥ १८ ॥
 ॥ इति शिवरहस्यान्तर्गते मङ्गणकृता शिवस्तुतिः १ सम्पूर्णा ॥

- ॥ श्रीशिवरहस्यम् । ईश्वराख्यः दशमांशः । अध्यायः ९ देवस्तुतिः । ८-१८ ॥
- .. shrIshivarahasyam . IshvarAkhyah dashamAMshaH . adhyAyaH 9
 devastutiH . 8-18..

Mankanakrita Shiva Stuti 1

pdf was typeset on September 10, 2024

Please send corrections to sanskrit@cheerful.com

